

دیا، بلکہ دوسرے سے کروایا بھی — جبکہ فقہ حنفی بھی یہی کہتی ہے، اور بریلوی پیشوا کا فتویٰ بھی یہی ہے — لیکن اس کے باوجود اگر سلطان کے خلاف بغض باطن کا اظہار ہو رہا ہے اور سعودی حکومت کے خلاف خوفہ آرائی بھی جاری ہے، تو یہ ہٹ دھرمی نہیں تو اور کیا ہے؟ اب دو ہی صورتیں ہیں:

۱- یا تو بریلوی حضرات یہ اعتراف کریں کہ ان کے عشق رسول صلی اللہ علیہ وسلم کے دعوے محض ڈھونگ اور جھوٹے ہیں، چنانچہ آپ صلی اللہ علیہ وسلم کی شریعت کو ماننے سے واضح انکار کریں۔ ساتھ ہی ساتھ فقہ حنفی سے بغاوت کا اعلان بھی کریں اور اپنے روحانی پیشوا احمد رضا خاں صاحب بریلوی کے خلاف بھی وہی طرز عمل اختیار کریں جو وہ سعودی حکومت کے سلسلہ میں اپنائے ہوئے ہیں!

۲- اس طرح شیعوں کو بھی چاہئے کہ وہ حضرت علی رضی اللہ عنہ سے عقیدت کے دعوے سے دستبردار ہو جائیں، اور قبروں پر سے قبے اور گنبد وغیرہ گرانے سے متعلق آپ کے طرز عمل کے خلاف ویسے ہی احتجاج کریں، جیسے وہ سعودی حکومت کے خلاف کر رہے ہیں!

۲- اور یا پھر کتاب و سنت سے قبروں پر عمارتیں تعمیر کرنے کے جواز کی دلیل پیش کریں، اور یوں سلطان عبدالعزیز رحمۃ اللہ علیہ کا چیلنج قبول کرتے ہوئے سمار شدہ قبے اور گنبد سونے چاندی سے تعمیر کروالیں — سلطان نے کہا تھا:

”اگر دنیا کے محققین علماء اس کا فیصلہ کر دیں کہ دوبارہ ان مآثر کا تعمیر کرنا ضروری

ہے تو میں از سر نو انہیں سونے چاندی سے تعمیر کرانے کے لئے تیار ہوں!“

— چنانچہ آج بھی ع

صلائے عام ہے یارا! نکتہ داں کے لئے!

— ورنہ محض شور مچانے میں اپنی صلاحیتیں ضائع کرنے سے فائدہ؟

ہاں ایک تیسری ممکنہ صورت یہ بھی ہے کہ وہ کتاب و سنت کی عملداری کے سلسلہ میں نہ صرف سعودی حکومت کو خراج تحسین پیش کریں، بلکہ خود بھی کتاب و سنت کے متبع صادق بن کر رب کی رضا کے متلاشی ہوں، اور اپنی دنیا کے ساتھ ساتھ اپنی آخرت کو بھی سنبھالیں — واللہ العالی والیہ المرجع والمآب، وما علینا الا البلاغ!

(محمد مدنی)

## حَجَّ وَعُمْرَہ

حج اسلام کا پانچواں رکن ہے، حج ۹ حصہ میں فرض ہوا۔ جو شخص بیت اللہ تک جانے اور خرچ برداشت کرنے کے قابل ہو، اس پر زندگی میں ایک مرتبہ فرض ہے۔ حج کی فضیلت ظاہر و باہر ہے!

۱۔ حج مبرور کا ثواب جنت ہی ہے۔ (بخاری)

حج مبرور وہ حج ہے جس میں حاجی سے گناہ نہ ہوا ہو اور تمام کام سنت کے مطابق ادا ہوئے ہوں۔

۲۔ حج تمام گناہوں کا کفارہ ہے۔ (بخاری)

۳۔ ایمان اور جہاد کے بعد سب سے افضل عمل حج مبرور ہے۔ (بخاری و مسلم)

۴۔ حاجی کی دعا اپنے حق میں قبول ہوتی ہے، اور جس کے لئے حاجی دعا کرے اس کے حق میں بھی قبول ہوتی ہے۔ (متدرک حاکم)

۵۔ ماہِ رمضان میں عمرہ حج کے برابر ہے۔ (بخاری و مسلم)

حج نہ کرنے والے کیلئے وعید | حج کی فرضیت کا منکر کافر، مرتد اور اسلام سے خارج ہے۔ اور جو مسلمان استطاعت کے باوجود

حج نہیں کرتا، اس کے بارے میں آنحضرت صلی اللہ علیہ وسلم کا ارشاد ہے کہ ایسا شخص یہودی ہو کر مرے یا عیسائی ٹب برابر ہے۔ (ترمذی)

حج کی فرضیت کے شرائط | جب کسی شخص کے لئے حسب ذیل شرطیں پوری ہو جائیں تو اس پر حج فرض ہو جاتا ہے:

(۱) آدمی مسلمان ہو۔ (۲) بالغ، صاحب عقل و ہوش ہو۔ (۳) راستہ پُر امن ہو۔

(۴) آمد و رفت کے لئے زادِ راہ اور سواری، نیز سفر حج کی مدت تک کے لئے اہل و عیال

کے اخراجات کا انتظام ہو۔ (۵) عورت کے لئے محرم یا شوہر کا انتظام ہو۔ (۶) آزادی، یعنی حاجی سفر حج کے لئے پوری طرح آزاد اور با اختیار ہو، غلام اور بھاگے ہوئے قیدی پر حج فرض نہیں۔ حج کے نام پر چندہ کر کے یا قرض لے کر حج کرنا جائز نہیں؟ (دیکھتی)

اللہ تعالیٰ کا ارشاد ہے: "وَتَزِدْ لَهُمْ" . . . . .

”اور حج کے لئے سامان تیار کرو۔“

## حج کے اقسام | حج کی تین قسمیں ہیں، افراد، قرآن، تمتع

- ۱- افراد: وہ حج ہے جس میں صرف حج کی نیت سے احرام باندھا جائے، اور حج کے تمام ارکان ادا کر کے دسویں ذی الحجہ کو منیٰ میں احرام کھول دیا جائے۔
  - ۲- قرآن: وہ حج ہے جس میں حج اور عمرہ دونوں کا احرام ایک ساتھ ہی باندھا جائے اور عمرہ کے بعد احرام نہ کھولا جائے، حتیٰ کہ دسویں تاریخ قربانی اور طواف زیارت سے فارغ ہو جائے۔ البتہ حج قرآن کے لئے قربانی کا جانور ضروری ہے۔
  - ۳- تمتع: یعنی حاجی میقات سے صرف عمرہ کا احرام باندھ کر آئے اور عمرہ کر کے احرام کھولنے سے آٹھویں ذی الحجہ کو دوبارہ حج کے لئے احرام باندھے اور حج کے تمام ارکان ادا کر کے حج پورا کرے۔ یہ حج تمتع ہے۔
- حج تمتع میں بھی جانور (ادنت) یا گائے یا بکرا یا دنبہ ذبح کرنا ضروری ہے۔

## حج کے ارکان | حج کے ارکان چار ہیں:

- (۱) احرام (۲) دو توبہ عرفہ (۳) طوافِ افاضہ (۴) صفا و مروہ کی سعی۔ ان میں سے کسی کے چھوٹنے سے حج پورا نہیں ہوتا۔

## حج کے واجبات | حج کے واجبات چھ ہیں:

- ۱- میقات سے احرام باندھنا۔
- ۲- غروب آفتاب تک عرفہ میں قیام کرنا۔
- ۳- مزدلفہ میں رات گزارنا۔

۴۔ ایام تشریق کی راتوں کو مٹی میں گزارنا۔

۵۔ جمرات کو ترتیب کے ساتھ کنکری مارنا۔

۶۔ سرمنڈانا یا کتروانا۔

ان واجبات میں سب سے اہم عرفہ کی حاضری ہے۔ جو کسی وجہ سے عرفات میں حاضر نہ ہو سکا، اس کا حج نہیں۔ آنحضرت صلی اللہ علیہ وسلم کا ارشاد ہے:

”الحجّ عرفۃ“

حج عرفات کی حاضری کا نام ہے۔ جو دسویں ذی الحجہ کو طلوع فجر سے قبل تک عرفہ پہنچ جائے

اس نے حج پایا۔ (مسند احمد)

عمرہ اس کو کہتے ہیں کہ حاجی میقات سے عمرہ کی نیت سے احرام باندھ کر مکہ آئے۔ بیت اللہ کا طواف کرے، مفاد مردہ کی سعی کرے، اس کے بعد بال کتروائے یا منڈوائے اور حلال ہو جائے۔ بس یہی عمرہ ہے، رمضان میں عمرہ کا ثواب حج کے برابر ہے۔ (مسند احمد)

مردوں کی طرح عورتوں پر بھی حج فرض ہے، البتہ عورت کے لئے محرم کی شرط بھی ہے۔ (بخاری)

نابالغ بچے یا بچی کا حج جائز ہے، البتہ بچے کا یہ حج فرض نہیں! بچہ جب بالغ ہو اور اس پر حج فرض ہو، تو دوبارہ فرض حج کی نیت سے ادا کرنا ہوگا۔

(بخاری)

- بچے کے تمام ارکان اس کا ولی ادا کرے گا
- بچے کے حج کا ثواب اس کے ولی کو ملے گا

(بخاری)

جو شخص مرچکا ہو اور زندگی میں اس پر حج میت کی طرف سے حج بدل فرض رہا ہو، یا اس نے حج کی نذرمانی ہو

اور پوری کرنے سے پہلے مر گیا ہو، تو اس کا ولی اس کے مال میں سے اس کا نائب ہو کر حج کرے، یا دوسرے سے بھی حج کرا سکتا ہے۔ اس کا نام حج بدل ہے۔ دونوں صورتوں میں یہ ضروری ہے کہ حج بدل کو جانے والا پہلے اپنا حج فرض ادا کر چکا ہو۔ (ابوداؤد)

حجر کے پاس حج کا خرچ ہو، لیکن وہ بیماری  
معدور کی طرف سے حج بدل | یا بڑھاپے کی وجہ سے معدور ہو چکا ہے  
 تو اس کی طرف سے دوسرا شخص اس کا حج کر سکتا ہے۔ اس کا نام بھی حج بدل ہے، حج بدل  
 کرنے والے کے لئے حاجی ہونا ضروری ہے۔ حج بدل کرنے والا پہلی مرتبہ لبیک میں  
 اس شخص کا نام لے گا، جس کی طرف سے حج کر رہا ہے۔ (ترمذی)  
 اس حدیث سے یہ بھی ثابت ہوا کہ عورت مرد کی طرف سے اور مرد عورت کی طرف  
 سے حج کر سکتا ہے۔ (حدیث فضل بن عباسؓ)

حج کی طرح میت یا معدور مستطیع زندہ کی طرف سے، عمرہ بھی کیا جا سکتا ہے  
عمرہ بدل | ابو ررین العقیلی رضی اللہ عنہ نے آنحضرت صلی اللہ علیہ وسلم سے عرض کی کہ میرے  
 والد کمزور اور بوڑھے ہیں،

کیا ان کی طرف سے حج اور عمرہ کر سکتا ہوں؟ تو آپ نے فرمایا:  
 ”حج عن ابیک واعتما۔“

اپنے باپ کی طرف سے حج کرو اور عمرہ۔“ (ترمذی، ابوداؤد)

حج میں مزدوری اور تجارت | حج میں حاجی کے لئے جائز ہے کہ وہ مزدوری کرے  
 یا تجارت کرے حلال روزی کمائے، مگر حج کو  
 ذریعہ تجارت نہ بنائے۔

حضرت عبداللہ بن عباسؓ فرماتے ہیں کہ لوگ حج میں تجارت کرنے سے ڈرتے تھے تو  
 یہ آیت اتری:

”لَئِنْ عَلَيكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ - الآية!“

”یعنی موسم حج میں فضلِ الہی تلاش کرنے میں تم ہر کوئی حرج نہیں۔“

(بخاری و مسلم)

میقات | میقات کی دو قسم ہے، میقات زمانی، میقات مکانی۔  
 میقات زمانی، ان اوقات کو کہتے ہیں کہ صرف انہی میں حج کیا جا سکتا ہے۔  
 میقات مکانی، میقات مکانی سے مراد وہ جگہ ہے جہاں سے حج اور عمرہ کا احرام

باندھا جاتا ہے۔ حج اور عمرہ کی نیت سے آنے والے لوگ، ان جگہوں میں احرام باندھے بغیر داخل ہوں۔ مکہ کے باہر سے آنے والے تمام حجاج کے لئے آنحضرت صلی اللہ علیہ وسلم نے حسب ذیل جگہیں میقات کے لئے مقرر فرمائی ہیں:

۱- ذوالحلیفہ: اسے آج بیڑ علی بھی کہتے ہیں۔ یہ مدینہ منورہ سے ۵ میل دور اور مکہ معظمہ سے چار سو پچاس کیلو میٹر پر ہے۔ مدینہ اور اس راستے سے آنے والے تمام حجاج یہیں سے احرام باندھتے ہیں۔

۲- جحفہ: یہ مکہ سے ایک سو ستائیس کیلو میٹر دور شمال مغرب میں واقع ہے اور فرام اور مصر وغیرہ سے آنے والے حجاج کی میقات ہے اب عام طور پر جحفہ سے قریب "رابغ" سے احرام باندھتے ہیں۔ رابغ مکہ اور مدینہ کے درمیان میں پڑتا ہے۔

قرن المنانہل: یہ مکہ معظمہ میں مشرق کی جانب ایک پہاڑی حصہ ہے، جو عرفات سے نظر آتا ہے۔ یہ طائف کی جانب ہے، جو مکہ سے ۹۴ کیلو میٹر دور واقع ہے۔ اب یہ "سیل" کے نام سے مشہور ہے۔

یللم لم: یلم لم ایک گول پہاڑ ہے، جو سمند کی سطح سے دو ہزار فٹ بلند ہے اور مکہ سے صرف ۵۴ کلو میٹر کے فاصلہ پر ہے۔ ہندوستان اور پاکستان کے حاجیوں کیلئے یہی میقات ہے۔ اگر جدہ سے گزرنے والے حجاج جدہ سے بھی احرام باندھیں تو کچھ حرج نہیں، اکثر علماء ہندو پاکستان کا فتویٰ بھی یہی ہے۔

**احرام** | حج کی یونین فارم، احرام ہے۔ احرام حج کا ایک رکن ہے، احرام کے لئے غسل کرنا مستحب ہے۔ (وارقطنی)

بغیر سلی و دصاف ستھری سفید چادروں میں احرام باندھنا چاہیئے۔ احرام باندھنے کا طریقہ یہ ہے کہ ایک چادہ تہ بند کی طرح باندھ لے اور دوسری کو اوڑھ لے، لیکن سر کھلا رکھے۔ (بخاری)

**ممنوعات احرام** | احرام کی حالت میں حسب ذیل چیزیں حرام ہیں:

۱- بیوی سے صحبت وغیرہ

۲- گندی باتیں

- ۳- لڑائی جھگڑا۔
  - ۴- سرمنڈوانا، یا بال کتروانا، یا اکھاڑنا۔
  - ۵- نکاح کرنا اور نکاح کرانا، یا نکاح کا پیغام دینا۔
  - ۶- خوشبو لگانا۔
  - ۷- زعفرانی رنگ سے رنگا ہوا کپڑا پہننا۔
  - ۸- شکار کرنا یا شکاری کی مدد کرنا۔
- حسب ذیل کام احرام کی حالت میں خاص مردوں کے لئے حرام ہیں :

- ۱- سر ڈھانکنا۔
  - ۲- پورا چہرہ ڈھانکنا۔
  - ۳- کرتا پہننا یا پانجامہ یا عمامہ باندھنا۔
  - ۴- ٹوپی پہننا۔
  - ۵- موزہ پہننا۔ (بخاری و مسلم)
- حسب ذیل کام خاص عورتوں کے لئے حرام ہیں :

- ۱- چہرہ پر نقاب ڈالنا۔
- ۲- دستاں پہننا۔ (بخاری و مسلم)

**فدیہ** محرم کے لئے جو باتیں منع ہیں، اگر وہ ان کو احرام کی حالت میں کر ڈالے تو اس پر فدیہ واجب ہوتا ہے۔ فدیہ تین طریقہ پر ادا کیا جاتا ہے :

- ۱- تین دن روزہ رکھنا۔
  - ۲- یا تین مسکینوں کو کھانا کھلانا۔
  - ۳- یا ایک بکری ذبح کر کے فی سبیل اللہ تقسیم کرنا۔
- البتہ احرام کی حالت میں بیوی سے ہمبستی کرنے کا کوئی کفارہ نہیں، ایسی صورت میں حج باطل ہو جاتا ہے۔

احرام کی چادر پہن لینے کے بعد میقات پر پہنچ کر عمرہ یا حج، جس کا ارادہ ہو، اس کی نیت اس طرح کرے :

عمرہ کی نیت : ”لَبَّيْكَ حُمْرًا ۞“

## حج کی نیت: "لَبَّيْكَ حَجَّةً"

احرام باندھنے اور حج یا عمرہ کی نیت کر لینے کے بعد حاجی بار بار لبیک پکارتا ہے، اس کو تلبیہ کہتے ہیں، تلبیہ کے الفاظ یہ ہیں:

"لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالْإِخْتِمَةَ لَكَ وَالْمُلْكَ لَا شَرِيكَ لَكَ؟" (بخاری و مسلم)

"حاضر ہوں، اے اللہ حاضر ہوں، حاضر ہوں، تیرا کوئی شریک نہیں۔ حاضر ہوں، بیشک سب تعریف اور نعمت اور ملک تیرے لئے ہے۔ تیرا کوئی شریک نہیں!"

محرم کے لئے درج ذیل چیزیں مباح ہیں:

۱) غسل کرنا (۲) سر کھلانا (۳) سینگلی لگوانا (۴) پھول سوگننا (۵) چھتری یا خیمہ سے سایہ کرنا (۶) کمر بند لگانا (۷) موڈی جانور کا مارنا۔ (بخاری)

## طواف اور سعی

طواف کہتے ہیں، بیت اللہ کے ارد گرد سات چکر لگانا۔

طواف کی تین قسم ہے:

۱۔ طوافِ قدم۔ ۲۔ طوافِ افاضہ۔ ۳۔ طوافِ وداع

۱۔ طوافِ قدم: مکہ میں داخل ہوتے ہی کیا جاتا ہے۔

۲۔ طوافِ افاضہ: طوافِ افاضہ کو طوافِ زیارت بھی کہا جاتا ہے۔ یہ دسویں ذی الحجہ کو لکھری مارنے، قربانی کر لینے اور بال مند دلینے کے بعد حلال ہو کر کیا جاتا ہے۔

۳۔ طوافِ وداع: جب حاجی حج اور عمرہ سے فارغ ہو کر اپنے گھر واپس جانے کے لئے تیار ہو جائے تو مکہ چھوڑنے سے پہلے آخری کام طوافِ وداع کرنا ہے۔

حاجی جب میقات سے احرام باندھ کر پہلی بار مکہ میں داخل ہو کر طوافِ قدم کرے تو اپنا دادا ہنا کندھا کھلا رکھے۔ اور بیت اللہ

کے پہلے تین چکروں میں ذرا تیز چلے، باقی دوسرے تمام طوافوں میں اس کی ضرورت نہیں۔ طواف حجِ اسود کے پاس یا اس کے سامنے سے شروع کرنا چاہیے۔ وہ اس طرح کہ حجِ اسود کے پاس آکر بھیڑ ہو تو اس کو "اللہ اکبر" کہہ کر بوسہ دینا چاہیے۔ اگر منہ سے بوسہ دینا مشکل ہو تو حجِ اسود کو ہاتھ سے چھو کر ہاتھ کو چومنا



چاہیے۔ اگر ہاتھ سے چھونا بھی مشکل ہو، تو اس کے سامنے ”اللہ اکبر“ کہہ کر ہاتھ سے اشارہ کر دینا چاہیے۔ ایسا ساتوں چکر میں کرنا چاہیے۔

حجر اسود کے پاس سے عظیم کی طرف ہو کر بیت اللہ کے ساتھ چکر لگانا چاہئیں۔ چکر لگاتے ہوئے جب رکن یمانی کے پاس پہنچے تو اس کو ہاتھ سے چھولنا چاہیے اور وہاں سے حجر اسود تک یہ دعا پڑھنی چاہیے :

”مَابَنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ“

”اے ہمارے رب ہمیں دنیا میں بھی بھلائی دے اور آخرت میں بھی بھلائی دے

اور ہمیں جہنم کے عذاب سے بچا“ (البقرہ: ۲۰۱)

طواف کرتے ہوئے ان کلمات کا

پڑھنا افضل ہے :

**طواف کے درمیان کی دعاء**

”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ

وَلَا قُوَّةَ إِلَّا بِاللَّهِ“ (ابن ماجہ، کتاب التماسک)

”اللہ پاک ہے، سب تعریف اس کے لئے ہے۔ اللہ کے سوا کوئی معبود

نہیں اور اللہ سب سے بڑا ہے۔ اللہ کے سوا کسی کا نہ زور ہے نہ قوت۔“

جب چکر پورا کر کے حجر اسود کے پاس پہنچے تو اس کو پہلے کی طرح یا تو چوم لینا چاہیے

یا ہاتھ لگا کر ہاتھ چوم لینا چاہیے، ورنہ اس کے سامنے اشارہ کر دینا چاہیے۔ مہربان ایسا کہتے

وقت اللہ اکبر کہنا چاہیے۔ اس طرح جب سات چکر پورے ہو جائیں تو طواف پورا ہو گیا۔

طواف کے بعد مقام ابراہیم کے پاس، جہاں بھی

جگہ بل جائے، دو رکعت نماز پڑھی جائے۔ مقام

**مقام ابراہیم پر دو رکعت نماز**

ابراہیم کے پاس دعا مانگنی چاہیے۔

طواف کے بعد صفا پہاڑی سے سعی شروع کرنی چاہیے۔ سعی کہتے ہیں

**صفا و مروہ کی سعی** تیز چلنے کو، جس کا طریقہ یہ ہے کہ صفا پہاڑ کے اوپر جا کر بیت اللہ

کی طرف منہ کر کے تین بار بلند آواز سے ”اللہ اکبر“ کہہ کر یہ دعا پڑھی جائے :

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ

عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَهُ لَا نَجِدَ دَعْدًا وَنَصْرًا

عَبْدَكَ وَهَزَمَ الْاَوْخَانَابَ وَحَدَّثَكَ -

(ابن ماجہ کتاب المناسک)

”اللہ کے سوا کوئی معبود نہیں، اس کا کوئی شریک نہیں۔ ملک اسی کا ہے اور اسی کے لئے حمد و تعریف ہے، وہ ہر بات پر قادر ہے، اس کے سوا کوئی معبود نہیں، وہ ایسا ہے۔ اس نے اپنا وعدہ پورا کیا اور اپنے بندے کی مدد فرمائی اور تمام جماعتوں اور ٹولہوں کو اس نے شکست دی۔“

دعا پڑھ کر مردہ کی طرف تیز چل کر جائے، جب سبز نشان پر پہنچے تو دوسرے سبز نشان تک رفتار اور تیز کرے۔ مردہ پر پہنچ کر جو دعا اور تکبیر صفا پڑھی تھی، اسی مردہ پر بھی پڑھے۔ اس صفا و مردہ کی دو رُسات بار کرنے، اس طرح کہ صفا سے شروع کر کے مردہ پر ختم کرے۔

عمرہ کرنے والا حاجی اس کے بعد بال کتر واکر یا منڈوا کر احرام کھول دے، اس کا عمرہ پورا ہو گیا۔ اب وہ حلال ہو گیا۔

**حج کا طریقہ** | حج تمتع کا احرام ۸ ذی الحجہ کو صبح اپنی قیام گاہ سے باندھا جاتا ہے۔ غسل اور طہارت کے بعد احرام کی چادر پہن کر حج کی نیت سے بلند آواز کے ساتھ ایک مرتبہ ”لَبَّيْكَ حَجَّةً“ کہے۔ اور اگر دوسرے کی طرف سے حج بدل کرنا ہے تو ”لَبَّيْكَ حَجَّةً عَنِّي فَلَا دِينَ“ کہے، یعنی میں فلاں کی طرف سے حج کر رہا ہوں اور اس آدمی کا نام ہے۔ سواری یا پیدل، جس طرح بھی ہو، چل کر لبیک پکارتا ہوا منیٰ جائے۔ منیٰ میں دن بھر ہے اور لبیک پکارتا رہے۔ منیٰ میں چار رکعت والی نمازیں دو رکعت قصر کر کے پڑھے۔

منیٰ میں کفرت سے ذکر الہی اور تلاوت قرآن کرتا رہے اور لبیک بھی کہتا رہے۔ نوں ذی الحجہ کو صبح منیٰ سے لبیک پکارتا ہوا عرفات جائے۔

**عرفات کی حاضری** | عرفات کی حاضری حج کا رکن اعظم ہے، وہاں امام حج کا خطبہ سُننے اور جماعت کے ساتھ ظہر اور عصر کی دونوں نمازیں ایک ساتھ قصر کر کے پڑھے پھر جبلِ رحمت کے سامنے یا اپنے پیچھے میں بیٹھ کر دن ڈوبنے تک دعاء مانگے عرفات کے میدان میں دن ڈوبنے تک رہ کر دعا مانگنا حج کا سب سے بڑا رکن ہے۔ اسی کو عرفات کی حاضری

کہتے ہیں۔

**مزدلفہ میں رات گزارنا** | دن ڈوب جانے کے بعد عرفات سے مزدلفہ واپس آنا چاہیئے۔ مزدلفہ پہنچ کر سب سے پہلے مغرب کی تین رکعت اور اس کے بعد فوراً عشاء کی نماز قصر صرف دو رکعت اور وتر پڑھ کر سو جانا چاہیئے۔ صبح اٹھ کر فجر کی نماز باجماعت پڑھ کر دیر تک دعاء مانگنی چاہیئے۔

تنبیہ: بہت سے حجاج مزدلفہ کی رات کو شب قدر کی طرح جاگ کر گزارتے ہیں جو سنت کے خلاف ہے۔ یہاں عشاء کی نماز کے بعد سو جانا ہی سنت ہے۔

**منیٰ کیلئے واپسی اور شیطان کو کنکری مارنا** | دسویں ذی الحجہ کو بعد نماز فجر جب خوب روشنی ہو جائے تو

دن نکلنے سے پہلے حاجی مزدلفہ سے منیٰ کی طرف روانہ ہوں۔ منیٰ پہنچ کر سب سے پہلے بڑے شیطان یعنی حجرہ کبریٰ کو سات کنکری ماریں۔ یہ کنکریاں راستے ہی میں کہیں سے چن لی جائیں جو پھینک دینے کے برابر ہوں۔

**کنکری مارنے کا طریقہ اور وقت** | دسویں ذی الحجہ کو دن نکلنے کے بعد کنکری ماری جائے۔ اس دن صرف بڑے شیطان کو کنکری

ماری جائے۔ صرف سات کنکری ماری جائے، کنکری مارتے وقت ہر مرتبہ "اللہ اکبر" کہنا چاہیئے۔ جو لوگ بیمار یا کمزور ہوں، اسی طرح بچوں اور عورتوں کی طرف سے کوئی دوسرا شخص کنکری مارے۔ کنکری الگ الگ سات مرتبہ پھینکی جائے، ساتوں کنکریاں ایک ہی مرتبہ نہیں پھینکی جائیں گی۔ شیطان کو گالی نہیں کہنی چاہیئے۔ کنکری پھینک دینے کے برابر ہو جوتا، چپل، پتھر یا کوئی دوسری چیز ہرگز نہ پھینکی جائے۔

**ہدی ذبح کرنا** | کنکری مارنے کے بعد تمتع اور قرآن کرنے والے حاجی اپنی ہدی ذبح کریں۔ آج کل اسلامی بینک جدہ کی طرف سے ہدی کے ذبح کرنے کا معقول انتظام کر دیا گیا ہے، لہذا جو حاجی بینک کو جانور کی قیمت دے چکے ہوں، وہ کنکری مار کر احرام کھول دیں۔

**بال مندوانا یا کتروانا** | حلال ہونے کا طریقہ یہ ہے کہ حاجی اپنے سر کے بال مندوا لے یا کتروائے اور احرام کے کپڑے کے بجائے غسل کرے۔